



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1681/24 - 2010 නොවැම්බර් 23 වැනි අගහරුවාදා - 2010.11.23

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

මගේ අංකය : CIE/03/97.

ඉහත සඳහන් බේරුම්කරන ප්‍රදානය අංක 1561/9 හා 2008.08.05 දිනැති රජයේ අති විශේෂ ගැසට් පත්‍රයේ ප්‍රසිද්ධ කරන ලදී.

කාර්මික ආරාමුල් පනත (131 වැනි අධිකාරය)

කාර්මික ආරාමුල් පනතේ 4(1) වගන්තිය යටතේ 2006.12.20 දින දරන නියෝගයෙන් බේරුම් කිරීම මගින් විසඳීම සඳහා යොමු කරනු ලැබූ නිවිතිගල, ගැටඹිගෙවත්ත හි සී. අබේසුන්දර මහතා (කේ. කේ. සී. ලෝරන්ස් මහතා බාරේ) හා දෙල්වල (රත්නපුර හරහා), බණ්ඩාරහේනවත්ත හි ඒ. බී. එච්. පිලපිටිය මහතා (අයිතිකරු) අතර පැවති කාර්මික ආරාමුල් සම්බන්ධයෙන් බේරුම්කරු විසින් මා වෙත ලබා දෙන ලද අංක ඒ 3201 දරන ප්‍රදානය 2008.08.05 දිනැති හා අංක 1561/9 දරන රජයේ අති විශේෂ ගැසට් පත්‍රයේ ප්‍රසිද්ධ කරන ලදී.

එම ප්‍රදානය සම්බන්ධයෙන් කාර්මික ආරාමුල් පනතේ 34 වගන්තිය යටතේ බේරුම්කරු විසින් මා වෙත ලබා දී ඇති 2010.09.15 දිනැති අර්ථ නිරූපණය එම පනතේ 18(1) වගන්තිය ප්‍රකාර මෙයින් ප්‍රකාශයට පත් කරනු ලැබේ.

ඩබ්ලිව්. ජේ. එල්. යූ. විජයවීර,
කම්කරු කොමසාරිස් ජනරාල්.

2010 ඔක්තෝබර් මස 27 වැනි දින,
කොළඹ 05,
කම්කරු දෙපාර්තමේන්තු වේ දී ය,

සී. අබේසුන්දර මහතා,
කේ. කේ. සී. ලෝරන්ස් මහතා බාරේ,
ගැටඹිගෙවත්ත, නිවිතිගල.

..... ඉල්ලුම්කරු

නඩු අංකය : ඒ - 3201.

සහ

ඒ. බී. එච්. පිලපිටිය, අයිතිකරු,
බණ්ඩාරහේනවත්ත,
දෙල්වල, (රත්නපුර හරහා)

..... වගඋත්තරකරු

ඉන් අනතුරුව බේරුම්කරන ප්‍රදානයට වගඋත්තරකරු විසින් අනුකූලතාවයක් නොදැක්වීමේ හේතුව මත වගඋත්තරකරුට එරෙහිව නඩු පැවරීමට කම්කරු කොමසාරිස් ජනරාල්වරයා විසින් කටයුතු කරන ලදී.

ඉහත බේරුම්කරන ප්‍රදානයෙහි අවසාන ඡේදයෙහි 'වූදිත' යන වචනය සඳහන් වී තිබීම නිසා එම වචනය සංශෝධනය කර නැවත ඉදිරිපත් කරන ලෙසට කම්කරු කොමසාරිස් (නීති ක්‍රියා) විසින් කම්කරු කොමසාරිස් ජනරාල්වරයාට උපදෙස් දීමෙන් පසු කම්කරු කොමසාරිස් (කාර්මික සම්බන්ධතා) විසින් මේ පිළිබඳව මාගේ අවධානය යොමු කර කම්කරු ආරාමුල් පනතේ 4(1) වගන්තිය යටතේ නිකුත් කර ඇති ප්‍රදානය සම්බන්ධයෙන් අර්ථ නිරූපනයක් ලබා දෙන ලෙස මගෙන් ඉල්ලීමක් කරන ලදී.

මේ අනුව මවිසින් අදාළ පාර්ශවයන් 2010.09.08 දින කැඳවා ඔවුන්ගේ ද අදහස් සැලකිල්ලට ගෙන 2008.08.05 දින අති විශේෂ ගැසට් පත්‍රයේ සඳහන් ප්‍රදානය 3 (a) පිටුවේ 14 වැනි ඡේදයේ 'වූදිතගේ' යන වචනය වෙනුවට 'ඉල්ලුම්කරුගේ' යන වචනය ආදේශ කරන ලදී.

ටී. පියසෝම,
බේරුම්කරු.

2010 සැප්තැම්බර් මස 15 වැනි දින.

12-214

මගේ අංකය : සීඅයි/1649/2005.

දෙපාර්තමේන්තු අතර පැවති කාර්මික ආරාධනාට හේතු වී පවත්නා කරුණ වනුයේ,

කාර්මික ආරාධුල් පනත (131 වැනි අධිකාරය)

131 වැනි අධිකාරය වන සංශෝධිත කාර්මික ආරාධුල් පනතේ 4 (1) වගන්තිය යටතේ 2008.06.10 වැනි දින අංක 1553/9 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2008.05.23 දින දරන නියෝගයෙන් එක් පාර්ශ්වයක් වශයෙන් පිටකෝට්ටේ, කෝට්ටේ පාර, අංක 416 හි පිහිටි ජාතික සේවක සංගමය හා අනෙක් පාර්ශ්වය වශයෙන් කොළඹ 14, නව කැළණි පාලම පාර, අංක 73/1 (ප්‍රධාන කාර්යාලය) හි පිහිටි ලංකා පොස්ට්විලි ලිමිටඩ් අතර පවත්නා කාර්මික ආරාධුල් බේරුම් කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2010.09.29 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

ඩබ්ලිව්. ජේ. එල්. යූ. විජයවීර,
කම්කරු කොමසාරිස් ජනරාල්.

2010 ඔක්තෝබර් මස 27 වැනි දින,
කම්කරු දෙපාර්තමේන්තුව,
කොළඹ 05.

එක් පාර්ශ්වයක් වශයෙන්,

ජාතික සේවක සංගමය,
අංක 416,
කෝට්ටේ පාර,
පිටකෝට්ටේ.

නඩු අංකය : ඒ 3245.

හා

අනෙක් පාර්ශ්වය වශයෙන්,
ලංකා පොස්ට්විලි ලිමිටඩ්,
ප්‍රධාන කාර්යාලය,
අංක 73/1, නව කැළණිපාලම පාර,
කොළඹ 14.

අතර පවත්නා කාර්මික ආරාධුල් පිළිබඳව යි.

ප්‍රදානය

කම්කරු සබඳතා හා මිනිස්බල අමාත්‍ය අතාඩුද සෙනෙවිරත්න මහතා විසින් වර්ෂ 1957 අංක 14 හා 1957 අංක 62 සහ 1962 අංක 4 සහ 1968 අංක 39, (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියැවෙන පනත්වලින් සංශෝධිත වූ ලංකාවේ ව්‍යවස්ථාපිත අණ පනත්වල 131 වැනි පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4 (1) වැනි වගන්තිය යටතේ ගරු කම්කරු සබඳතා හා මිනිස්බල ඇමතිතුමාට පැවරී ඇති බලතල අනුව උක්ත ආරාධුල් බේරුම්කිරීමෙන් සමථයකට පත් කිරීම සඳහා බේරුම් කරුවෙකු වශයෙන් 2008.05.23 දිනැති නියෝගයෙන් මා පත් කොට මා වෙත යොමු කර ඇත.

ලංකා පොස්ට්විලි ලිමිටඩ් හි සේවය කරන සේවකයින් දහනව දෙනෙකු හට පහත සඳහන් පරිදි ඔවුන්ගේ හිමිකම් අහිමි කර ඇති බවට ජාතික සේවක සංගමය විසින් ඉදිරිපත් කරන කරුණු යුක්ති සහගත ද යන්න හා යුක්ති සහගත වන්නේ නම්, එම සමාගම වෙතින් ඔවුන් එකිනෙකාට ලැබිය යුතු සහනයන් මොනවාද යන්න පිළිබඳව ද වේ.

01. ලංකා පොස්ට්විලි ලිමිටඩ් හි ලිපිකරු වශයෙන් සේවය කරන එම්. ඩබ්ලිව්. ජයසිංහ මහතාට 2004.10.01 දින සිට ක්‍රියාත්මක වන පරිදි විශේෂ ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
02. සමාගමේ ලිපිකරු වශයෙන් සේවය කරන එල්. පී. ධනපාල මහතාට වැටුප් වර්ධක දෙකක් සහිතව 2004.10.01 දින සිට ක්‍රියාත්මක වන පරිදි I ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
03. සමාගමේ ගබඩා කම්කරු ඒ. එච්. ටී. ගාමිණී දයාසිරි මහතාට 2004.10.01 දින සිට ක්‍රියාත්මක වන පරිදි II ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
04. වැද්දුම්කරු/පැස්සුම්කරු ඩී. කේ. මුදලිසිංහ මහතාට 2004.10.01 දින සිට ක්‍රියාත්මක වන පරිදි II ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
05. වැද්දුම්කරු/පැස්සුම්කරු ටී. ඩී. විමලසේන මහතාට 2004.10.01 දින සිට ක්‍රියාත්මක වන පරිදි II ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
06. සහකාර කම්හල් නිලධාරී ඩී. රංජිත් ගුණරත්න මහතාට 2004.10.01 දින සිට ක්‍රියාත්මක වන පරිදි I ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
07. වැද්දුම්කරු/පැස්සුම්කරු එම්. ඒ. උපාලි කුමාර විමලරත්න මහතාට 2004.10.01 දින සිට ක්‍රියාත්මක වන පරිදි IV ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
08. කම්කරු එච්. එම්. ඉන්දික සුරංජන හේරත් මහතාට 2004.10.01 දින සිට ක්‍රියාත්මක වන පරිදි IV ශ්‍රේණියේ විදුලි කාර්මික තනතුරෙහි පිහිටුවා ඒ අනුව හිඟ වැටුප් ලබා දීම ප්‍රතික්ෂේප කිරීම ;
09. කේෂේත්‍ර නිලධාරී එච්. එම්. ඒ. රණ්ඩණ්ඩා මහතාට 2006.01.01 දින සිට ක්‍රියාත්මක වන පරිදි කාර්මික විශේෂ ශ්‍රේණියේ ප්‍රතිශෝධිත වැටුප් ක්‍රමයෙහි පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
10. කම්හල් නිලධාරී I ශ්‍රේණියේ කේ. වන්දසේන මහතාට 2006.01.01 දින සිට ක්‍රියාත්මක වන පරිදි කාර්මික විශේෂ ශ්‍රේණියේ ප්‍රතිශෝධිත වැටුප් ක්‍රමයෙහි පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;

11. වැඩ නායක විශේෂ ශ්‍රේණියේ පී. සී. ජී. යූ. ලෙනගල මහතාට 2006.08.01 දින සිට ක්‍රියාත්මක වන පරිදි යන්ත්‍රාගාර අධිකාරී තනතුර ලබා දීම ප්‍රතික්ෂේප කිරීම ;
12. කම්කරු VI ශ්‍රේණියේ එම්. එම්. සිරිල් දිසානායක මහතාට 2004.10.01 දින සිට ක්‍රියාත්මක වන පරිදි වඩු කාර්මික IV ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
13. කම්කරු VI ශ්‍රේණියේ කේ. සෙනෙවිරත්න මහතාට 2004.10.01 දින සිට කම්කරු V ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
14. IV ශ්‍රේණියේ සභායක යන්ත්‍ර ක්‍රියාකරු එච්. එම්. කේ. ගුණතිලක මහතාට 2004.10.01 දින සිට ක්‍රියාත්මක වන පරිදි යන්ත්‍ර ක්‍රියාකරු III ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ;
15. IV ශ්‍රේණියේ කම්කරු එම්. ඩබ්ලිව්. ලීලා රත්නායක මහතාට 2004.10.01 දින සිට ක්‍රියාත්මක වන පරිදි කම්කරු III ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම ; හා
16. VI ශ්‍රේණියේ කම්කරු ටී. ඒ. නන්දසිරි, යූ. බී. කරුණාතිලක හේරත්, එච්. එම්. කේ. ජයරත්න හා කේ. පී. නිමල් වන්දසිරි යන අයට 2006.01.01 දින සිට ක්‍රියාත්මක වන පරිදි කම්කරු V ශ්‍රේණියේ පිහිටුවා ඒ අනුව හිඟ වැටුප් ගෙවීම ප්‍රතික්ෂේප කිරීම.

මෙම පාර්ශ්වයන් අතර පැවතුණු ආරාධිත දින ගණනාවක් විභාග කළ අතර නඩු විභාග අවසාන දිනයේදී ඉල්ලුම්කාර ජාතික සේවක සංගමය වෙනුවෙන් එහි ලේකම් එල්. ජී. ධනපාල මහතා සහ එම පාර්ශ්වයේ නියෝජිත මහතා ලෙස එම්. ඒ. හේමපාල මහතා පෙනී සිටින ලදී. වගඋත්තරකාර පාර්ශ්වය වෙනුවෙන් නීතිඥ ඉසුරු ලක්පුර මහතා පෙනී සිටි අතර ආයතනය වෙනුවෙන් වැඩ බලන පිරිස් නිලධාරී ආර්.කේ. මංවනායක මහතා සහ විෂයභාර ලිපිකරු හර්ෂණ සඳරුවන් මහතා පැමිණ සිටින ලදී.

පෙර නඩු විභාග දිනය වන 2010.06.28 මෙම නඩුවේ එකඟතාවයකට දෙපාර්ශ්වයම පැමිණ ඇති බැව් දැනුම් දෙන ලදී. නඩු විභාග අවසාන දිනය වන 2010.08.27 දින දෙපාර්ශ්වයම එම එකඟතාවයට පත් වූ බව වාර්තා කර සිටින ලදී. මෙදින නඩු විභාග දිනයේ දී දෙපාර්ශ්වය විසින් ඉදිරිපත් කරන ලද කරුණු මෙහිදී උපුටා දැක්වීම වැදගත් ලෙස සලකමි. එනම්,

මේ අවස්ථාවේ දී වගඋත්තරකාර පාර්ශ්වයේ නීතිඥ ඉසුරු ලක්පුර මහතා මෙසේ කරුණු දක්වා සිටී.

එකඟ වන ලද සමථකරණය මූලික වශයෙන් සේවකයින් 14 දෙනෙකුට අදාළ වේ. එයට අමතරව මේ වනවිට තිදෙනෙක් විශ්‍රාම ගොස් ඇති අතර, එම අයගේ නම් පහත සඳහන් වේ :-

01. ඩබ්. එම්. ජයසිංහ මහතා
02. ඒ. එච්. ටී. ගාමිණී දයාසිරි මහතා
03. ටී. ඒ. නන්දසිරි මහතා

මෙම සමථකරණය පිළිබඳ සාකච්ඡා ඇති වීමට පෙර උසස්වීම් ලැබූ ජී. සී. ජී. යූ. ලෙනගල සහ එච්. එම්. ඉන්දික සුරංජන හේරත් යන අයට මෙම ඉදිරිපත් කරන යෝජනා අදාළ නොවේ. සමථකරණ යෝජනාව ඒ අනුව මූලික වශයෙන් සේවක මහතන් 14 දෙනෙකුට අයත් වේ. එම 14 දෙනා අතරින් එම්. ඩබ්. ලීලා රත්නායක නමැති අය සමථ කොන්දේසි අත්සන් කොට නොමැත. සේවක මහතන් 13 දෙනෙක් සමථ කොන්දේසි අත්සන් කර ඇත. එම අයගේ නම් පහත දැක්වේ :-

01. කේ. වන්දසේන මහතා
02. එච්. එම්. ඒ. රම්බණ්ඩා මහතා
03. එල්. පී. ධනපාල මහතා
04. ඩී. කේ. මුදලිසිංහ මහතා
05. ටී. ඩී. විමලසේන මහතා
06. එච්. එම්. කේ. ගුණතිලක මහතා
07. ඩී. ආර්. ගුණරත්න මහතා
08. කේ. සෙනෙවිරත්න මහතා
09. යූ. බී. කරුණාතිලක මහතා
10. එම්. එම්. සිරිල් දිසානායක මහතා
11. එච්. එම්. කේ. ජයරත්න මහතා
12. එම්. ඒ. උපාලි කුමාර විමලරත්න මහතා
13. කේ. පී. නිමල් වන්දසිරි මහතා

ඉහත නම් සඳහන් කරන ලද 13 දෙනා අදාළ සමථ කොන්දේසි වලට අත්සන් කොට ඇති අතර, එම කොන්දේසි පත්‍රයේ සමථය කුමක්ද යන්න සහ සමථයෙන් පසුව ඔවුන්ට පිරිනමනු ලබන ශ්‍රේණිය කුමක්ද යන්න විස්තරාත්මකව දක්වා ඇති අතර, එක් එක් සමථය අදාළ වන්නාවූ එක් එක් වර්ෂය තුළ අවසානයට හිමි වන්නාවූ දීමනාවද, ඔවුන් පිහිටුවන්නා වූ වැටුප් තලය, හිඟ වැටුපද ගණනය කර ඇති අතර සේවක අර්ථසාධක අරමුදලට සහ සේවා නියුක්ති කයන්ගේ භාර අරමුදලට දායක්තවය වෙන් වෙන්ව දක්වා ඇත. ඉහත කී 01-13 දක්වා නම් කොට ඇති සේවකයින් වෙනුවෙන් අත්සන් කරන ලද සමථ පත්‍රවල මුල් පිටපත මේ අවස්ථාවේදී අධිකරණයට ගොනු කරනු ලබයි.

වගඋත්තරකාර පාර්ශ්වයේ නීතිඥ මහතාගේ කරුණු දැක්වීමට අදාළව පැමිණිලිකාර පාර්ශ්වයේ නියෝජිත මහතා මෙසේ කියා සිටී.

වගඋත්තරකාර පාර්ශ්වයේ උගත් නීතිඥ මහතා විසින් ඉදිරිපත් කරන ලද 01-13 දක්වා ඉල්ලුම්කරුවන් සම්බන්ධව වූ සමථයට පැමිණිලිකාර පාර්ශ්වයේ එකඟත්වය පළ කරන අතර, එකඟත්වය පළ කර අත්සන් කර නොමැති එම්. ඩබ්. ලීලා රත්නායක නමැති අයගේ සමථ පත්‍රය යථා කාලයේ දී අත්සන් කිරීමට හැකිවනු ඇතැයි ප්‍රකාශ කරමි.

එමෙන්ම මෙම නඩුව සමථයකට පත්කර ගැනීම පිණිස ඉල්ලුම්කරුවන්ට ලබා දීමට එකඟ වී ඇති උසස්වීම් පදනම් කොටගෙන ගලපා ඇති ශ්‍රේණිවලට අදාළ වැටුප් පරිමාණවල වැටුප් තලයන්ට අනුරූපී වන ලෙස 2007.01.01 වැනි දින සිට මේ දක්වා හිමිවිය යුතු හිඟ අතිකාල දීමනා හා ඉතිරි වාර්ෂික අසනීප නිවාඩු දීමනාවේ හිඟ දීමනාද සමඟ ඉල්ලුම්කාර සේවකයින්ට ගෙවීමට නියමිත වැටුප් හා සියලු හිඟ දීමනා මුදල් 2010.09.10 වැනි දින

ගෙවීම් කිරීමට අවශ්‍ය පියවර ගන්නා මෙන් වගඋත්තරකාර පාර්ශ්වයට නියම කරන මෙන්ද පැමිණිලිකාර පාර්ශ්වය වෙනුවෙන් ගරු අධිකරණයෙන් ගෞරවයෙන් අයැද සිටී.

එහිදී මාගේ තීරණය වූයේ—

දැන් වගඋත්තරකාර පාර්ශ්වයෙන් ගොනු කර ඇති සමථ පත්‍ර අනුව ඉහත නම් සඳහන් කර ඇති සේවකයින්ට එනම්—

01. කේ. වන්දසේන මහතා
02. එච්. එම්. ඒ. රම්බණ්ඩා මහතා
03. එල්. පී. ධනපාල මහතා
04. ඩී. කේ. මුදලිසිංහ මහතා
05. ටී. ඩී. විමලසේන මහතා
06. එච්. එම්. කේ. ගුණතිලක මහතා
07. ඩී. ආර්. ගුණරත්න මහතා
08. කේ. සෙනෙවිරත්න මහතා
09. යූ. බී. කරුණාතිලක මහතා
10. එම්. එම්. සිරිල් දිසානායක මහතා
11. එච්. එම්. කේ. ජයරත්න මහතා
12. එම්. ඒ. උපාලි කුමාර විමලරත්න මහතා
13. කේ. පී. නිමල් වන්දසිරි මහතා

යන සේවකයින්ට ලංකා පොස්ට්වි ලිමිටඩ් ආයතනයේ සභාපතිතුමා සමග මේ කරුණු සම්බන්ධයෙන් සමථයකට පත්වී ඇති බව ගොනුකර ඇති ලේඛනයෙන් මෙසේ දක්වා ඇත.

“ඉහත සඳහන් එකඟතාවයන් සඳහා මාගේ විරෝධයක් නොමැති බවත්, එම එකඟතාවය මත ඉහත නඩුව සමථයකට පත් කිරීමටත් එකඟ වෙමි.” යනුවෙන් සඳහන් කර ඇත.

මේ අනුව මෙම සේවකයින්ගේ එකඟතාවය මත මෙම ආරාධනා දැන් සමථයකට පත්වී ඇති බැව් දෙපක්ෂයම සැලකිය යුතු වේ. මේ අනුව මෙම ආරාධනා සමථයකට පත් වී ඇති බව තීරණය කරමි.

වගඋත්තරකාර පාර්ශ්වය අද දින ගොනු කරන ලද මෙම සේවකයින් 13 දෙනාගේ එකඟතාව දැක්වෙන ලිපිවල පිටපතක් පැමිණිලිකාර පාර්ශ්වය ලබාදෙන ලදී. මේ අනුව මෙම නඩු විභාගය අද දින නිම කරන අතර, වගඋත්තරකාර පාර්ශ්වයේ නීතිඥ මහතා දන්වා සිටින්නේ එම්. ඩබ්. ලීලා රත්නායක නමැති සේවකයාගේ සමථ පත්‍රය අද දින සිට සති 02 ක් ඇතුළත අධිකරණයේ දී ගොනු කිරීමට කටයුතු කරන බව ය.

මේ යටතේ අවසානයට දැක්වෙන එම්. ඩබ්. ලීලා රත්නායක සේවකයාගේ සමථ පත්‍රය ද මේ වන විට ලැබී ඇත. ඒ අනුව එහි එකඟත්වයේ දැක්වෙන පරිදි එම්. ඩබ්. ලීලා රත්නායක මහතාට අදාළව ද සමථයට පත් වී ඇති බව සලකමි.

ඒ අනුව මෙම නියෝගය ගැසට් පත්‍රයේ පළ වී මාසයක් ඇතුළත වගඋත්තරකාර පාර්ශ්වය විසින් අදාළ උසස්වීම් හා ගෙවීම් කිරීමට කටයුතු කරන ලෙසට වැඩිදුරටත් දන්වා සිටීම.

මෙම ප්‍රදානය සාධාරණ හා යුක්තිසහගත බව මාගේ නිගමනය වේ.

ඩී. ඒ. විජේවර්ධන,
බේරුම්කරු.

12-215